



தேசத்தின் குரல் கலாநிதி அன்ரன் பாலசிங்கம் அவர்களின் 18 ஆம் ஆண்டு நினைவேந்தல் மார்கழி 15 2024 ஞாயிற்றுக்கிழமை பிரித்தானியாவின் விம்பிள்டன் பிரதேசத்தில் மாலை 6 மணிக்கு இடம்பெற்றது.

பிரித்தானிய தமிழர் ஒருங்கிணைப்பு குழு ஏற்பாடு செய்த வணக்க நிகழ்வில் பெருந்திரளான ஈழத்தமிழர்கள் கலந்து கொண்டு ஈழத் தமிழர் வாழ்வில் என்றும் நீங்காத நினைவாக இருக்கும் தேசத்தின் குரல் கலாநிதி அன்ரன் பாலசிங்கம் அவர்களுக்கான வணக்கத்தை செலுத்தினர்.

நிகழ்வின் பொதுச்சுடரினை நீண்ட நாள் தேசிய செயற்பாட்டாளர் திரு துரைராஜா யோகேஸ்வரன் ஏற்றி வைத்தார், தமிழ் தேசியக் கொடியினை கேப்டன் வாசு, மேஜர் ஜேம்ஸ், கேப்டன் சுந்தரி ஆகியோரின் சகோதரர் திரு உருத்திராபதி சேகர் ஏற்றி வைத்தார், தொடர்ந்து ஈகைச்சுடரினை நீண்ட காலமாக கலை பண்பாட்டுக் கழகத்துடன் இணைந்து செயல்படும் நடன ஆசிரியை திருமதி ஷாமினி கண்ணன் அவர்கள் ஏற்றி வைத்தார்.

நிகழ்வின் நினைவு உரை தமிழர் ஒருங்கிணைப்பு குழு பிரித்தானிய செயற்பாட்டாளர் திரு செல்வா அவர்கள் தேசத்தின் குரல் பாலா அண்ணாவின் நினைவு சுமந்து உரையாற்றினார். ஈழத் தமிழர் விடுதலை நோக்கிய பயணத்தில் தேசத்தின் குரல் பாலா அண்ணாவின் பங்களிப்பு என்றும் தவிர்க்க முடியாதது என்றும் அவரின் இழப்பு இன்றுவரை எமது விடுதலைப் பயணத்தில் ஈடு செய்ய முடியாததாகவும் நினைவு உரையாற்றினார்.

நடன ஆசிரியை திருமதி ஷாமினி கண்ணன் அவர்களின் நெறியாழ்கையில் தேசத்து பாடல்களுக்கான நடன நிகழ்வுகளும் இடம்பெற்றது. நிறைவாக நம்புங்கள் தமிழீழம் நாளைபிறக்கும் என்ற பாடலுடனும் தமிழரின் தாகம் தமிழீழத் தாயகம் என்ற தாரக மந்திரத்துடனும் நிகழ்வுகள் யாவும் நிறைவு பெற்றன.







????????????????

??????????

?????

?????

????????????

????????

????

????????? ?????



Dilaksan Manorajan



சர்வதேச மனித உரிமைகள் தினத்தினை முன்னிட்டு தமிழ் தகவல் நடுவத்தின் (TIC) உலக மனித உரிமைகள் தினம் 2024 நிகழ்வு இலண்டனில் நடைபெற்றது.

உலகளாவிய மனித உரிமைகள் பிரகடனத்தை ஐக்கிய நாடுகள் சபை அறிமுகப்படுத்திய 76வது ஆண்டு

நிறைவையிட்டு, மனித உரிமைகள் தினத்தை நினைவுகூருவதோடு இலங்கையில் தமிழ் மக்களுக்கு எதிராகவும் உலகெங்கிலுமுள்ள அனைத்து இனத்தினருக்கு எதிராகவும் இழைக்கப்பட்டு வரும் மனித உரிமை மீறல்களை நினைவு கூர்ந்து அவற்றுக்கு எதிராக குரல் கொடுக்கவும் சர்வதேசத்திற்கு வெளிப்படுத்தவும் TIC யினால் ஆண்டுதோறும் மனித உரிமைகள் தின நிகழ்வு நடத்தப்பட்டு வருகின்றது.

2024 ம் ஆண்டுக்கான மனித உரிமை நிகழ்வுகள் இலண்டன் Woodford Woodbridge High School இல் இடம் பெற்றது. நிகழ்வின் பிரதம அதிதியாக Hon Jas Atwal MP (MP for Ilford South) அவர்களும் சிறப்பு விருந்தினர் பேச்சாளர்களாக முனைவர் ஆதித்தன் ஜெயபாலன் (MA and Phd In Social Anthropology) அவர்களும் Ms Yvonne Schofield (The Campaign Director Of The Srilankan Campaign For Peace & Justice) அவர்களும் Cllr Thevathurai Jeyaranjan (Former Mayor Of Redbridge) மற்றும் Professor Andy Higginbottom (Professor Of International Politics - Kingston University) அவர்களும் கலந்து சிறப்பித்தனர்.



namathueelanadu



namathueerajadu





திகழ்வின் ஆரம்பமாக TIC ன் நிறுவனர்களில் ஒருவரும் நிறைவேற்றுப் பணிப்பாளருமான அமர்ர் வைரமுத்து
வரதகுமார் அவர்களுக்கு விளக்கேற்றி அஞ்சலி செலுத்தப்பட்டது.

அதனைத் தொடர்ந்து நிகழ்விற்கு ஒளியூட்டும் வகையில் அதிதிகளினால் மங்கள விளக்கேற்றி நிகழ்வானது இனிதே ஆரம்பித்து வைக்கப்பட்டது. தொடர்ந்து வரவேற்பு நடனம் கலைமாணி பிரேமலதா தேவி அவர்களின் நெறியாழ்கையில் மாணவி அக்ஷரா ராதாகிருஷ்ணன் வழங்கி வைத்தார். அதனைத் தொடர்ந்து வரவேற்பு உரை TIC இயக்குனர் குழுமத்தின் தலைவரும் TIC ன் மூத்த உறுப்பினருமான திரு V.J.Boss அவர்களினால் நிகழ்வினை வரவேற்று உரை நிகழ்த்தப்பட்டது.



நிகழ்வின் மற்றுமொரு அங்கமாக TIC யின் வரலாறு மற்றும் தமிழர் பாரம்பரிய அருங்காட்சியகம் தொடர்பான செயற்திட்ட ஆவணப்படம் ஒளிபரப்பப்பட்டது. தமிழர் கலை கலாச்சாரம் பாரம்பரியங்களை அடுத்த சந்ததியினருக்கு கொண்டு சேர்க்கும் TIC ன் செயற்திட்ட இலக்கு தொடர்பான ஒரு பார்வையாக இது அமைந்திருந்தது.

பின்னர் இச்செய்திட்ட அறிக்கையானது பிரதம விருந்தினராக கலந்து கொண்ட Hon Jas Atwal அவர்களிடமும் Cllr Thavathurai Jeyaranjan அவர்களிடமும் TIC ன் இயக்குனர் குழுமத்தினால் வழங்கி வைக்கப்பட்டது. தொடர்ந்து முதலாவது விருந்தினர் உரை முனைவர் ஆதித்தன் ஜெயபாலன் அவர்களினால் சமகால மனித உரிமைகள் தொடர்பான உரை நிகழ்த்தப்பட்டது தொடர்ந்து அவருக்கான கௌரவிப்பு நிகழ்வு TIC இன் இயக்குனர் குழுமத்தினால் வழங்கி வைக்கப்பட்டது.

தொடர்ந்து இரண்டாவது விருந்தினர் உரை Ms Yvonne Schofield (The Campaign Director Of The Srilankan Campaign For Peace & Justice) நிகழ்த்தப்பட்டு அவருக்கான கௌரவிப்பும் TIC இன் இயக்குனர் குழுமத்தினால் வழங்கப்பட்டது.



இவ்வாண்டுக்கான மனிதநேய செயற்பாடல்களுக்கான TIC இன் மிகச் சிறந்த கௌரவம் அளிக்கும் மனித உரிமைகள் விருது சிறந்த தைரியமான மனித உரிமைகள் செயற்பாட்டாளர் அமரர் விராஜ் மெண்டிஸ் அவர்களுக்கு வழங்கி வைக்கப்பட்டது. இவ்விருதினை அவர் சார்பாக Dr Andy Higginbottom அவர்கள் ஏற்றுக் கொண்டார் தொடர்ந்து மனித உரிமைகள் செயற்பாட்டாளர் அமரர் விராஜ் மெண்டிஸ் அவர்களின் மனிதநேய செயல்பாடுகள் மற்றும் தமிழ் சமூகத்திற்கு அவர் ஆற்றிய மனிதநேயப் பணிகள் அவரின் தைரியமான செயல்பாடுகள் தொடர்பான உரை Dr Andy Higginbottom அவர்களால் நிகழ்த்தப்பட்டது.

இரண்டாவது மனித உரிமைகள் விருது சிறந்த மனித நேய செயற்பாட்டாளரான தமிழ் சமூகத்திற்கான உரிமைகளை பெற்றுக் கொடுப்பதில் முன் நின்று செயல்படும் Liss Philipson (Chair of Justice Through Legal Project - JTLP) அவர்களுக்கு வழங்கி கௌரவிக்கப்பட்டது.



TIC யின் நிறுவுனர்களில் ஒருவரும் முன்னாள் நிறைவேற்றுப் பணிப்பாளருமான காலம்சென்ற உயர்திரு வைரமுத்து வரதகுமார் அவர்களின் ஞாபகார்த்த விருது (Varadhakumar Memorial Award 2024) இவ்வாண்டு திரு விசாகன் சுப்பிரமணியம் (Anthropologist, Author & Senior Researcher of TIC) அவர்களின் தமிழ் சமூகம் மீதான மனிதநேயச் செயற்பாடுகள் மற்றும் மனித உரிமைகள் ஆய்வுக்காக வழங்கி கௌரவிக்கப்பட்டது.



பின்னர் பன்நெடுங்கால வரலாற்றை தன்னகத்தே கொண்டுள்ள தமிழர்களின் பாரம்பரிய இசையான பறை இசை வாசிசன் தலைமையிலான குழுவினால் இசைக்கப்பட்டது. தொடர்ந்து மெய்வெளி நாடகக் குழுவின் மிக அற்புதமான “மரணத்தை விட கொடியது” (“Poison Beyond Death”) எனும் நாடகம் அரங்கேற்றி வைக்கப்பட்டது. நாம் கடந்து வந்த பாதையில் அனுபவித்த மிகக் கொடிய வலிகளை மிகவும் உணர்வுபூர்வமாகவும் பார்ப்பவர்களை நெகிழ்ச்சி அடையச் செய்யும் வண்ணமாகவும் மெய்வெளி நாடக கலைஞர்களால் மிகச் சிறப்பாக உணர்வுபூர்வமாக அரங்கேற்றப்பட்டது அனைவரினதும் பாராட்டை பெற்றது.

அரசியல் தலைவர்கள், மத தலைவர்கள், ஏனைய தமிழ் அமைப்புக்களின் பிரதிநிதிகள், மனித உரிமைகள் செயற்பாட்டாளர்கள், ஊடகவியலாளர்கள், தமிழ் தகவல் நடுவம் தொண்டர்கள், பொதுமக்கள் என பலர் கலந்து கொண்டனர்.

இந்நிகழ்வினை செல்வன் டிலக்சன் மனோராஜன் மற்றும் மகிஷா வரதராசா ஆகியோர் தொகுத்து வழங்கினர்.



















namathueelanadu



namathueelanadu



namathueelanadu



namathueelanadu

